

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងពាណិជ្ជកម្ម**

**អគ្គនាយកដ្ឋានកម្ពុជាត្រួតពិនិត្យទំនិញ**  
**នីហរវណ្ណ-អាហរវណ្ណ និងបន្ត្រាបការកែច្នៃបន្លំ**

(កាំកុងត្រូល)

លេខ: ០៧០៧៦ អ.តពទ

១៩៣

**របាយការណ៍**

**ស្តីពីសកម្មភាពការងារ របស់អគ្គនាយកដ្ឋាន**  
**កម្ពុជាត្រួតពិនិត្យទំនិញនីហរវណ្ណ-អាហរវណ្ណ និងបន្ត្រាបការកែច្នៃបន្លំ (កាំកុងត្រូល)**  
**ប្រចាំខែកញ្ញា ឆ្នាំ២០១៨ និងទិសដៅអនុវត្តខែបន្ទាប់**

ដើម្បីកសាងបាននូវលទ្ធភាព នៃការប្រកួតប្រជែងក្នុងពាណិជ្ជកម្ម និងបំពេញបាននូវគោលបំណងនៃកិច្ចសម្រួលពាណិជ្ជកម្ម លើកកម្ពស់ផលិតកម្ម អគ្គនាយកដ្ឋានកម្ពុជាត្រួតពិនិត្យទំនិញនីហរវណ្ណ អាហរវណ្ណ និងបន្ត្រាបការកែច្នៃបន្លំ (កាំកុងត្រូល) មានតួនាទីធានាគុណភាពនៃផលិតផលឱ្យសមស្របតាមស្តង់ដារ និងតម្រូវការរបស់ទីផ្សារ ការការពារកម្មសិទ្ធិបញ្ញា ការទប់ស្កាត់ការកែច្នៃបន្លំ ធានាគុណភាពឱ្យការនាំចេញ ក៏ដូចជាការប្រើប្រាស់ក្នុងស្រុក ជៀសវាងផលប៉ះពាល់ដល់សុវត្ថិភាព និងផលប្រយោជន៍របស់អ្នកប្រើប្រាស់។

ក្នុងខែកញ្ញា ឆ្នាំ២០១៨ អគ្គនាយកដ្ឋានកាំកុងត្រូល បានខិតខំអនុវត្តភារកិច្ចរបស់ខ្លួន សម្រេចបានលទ្ធផលដូចខាងក្រោម ៖

**១. ការត្រួតពិនិត្យការនាំចេញ-នាំចូល តាមប្រកាសព្រំដែន**

គោលបំណងទប់ស្កាត់ការនាំចូល-នាំចេញទំនិញពុំសមស្រប តាមបញ្ញត្តិបច្ចេកទេស ពាក់ព័ន្ធនឹងគុណភាពសុវត្ថិភាពផលិតផល និងគោលនយោបាយពាណិជ្ជកម្ម ក្នុងទិសដៅរួមគឺ ការពារអ្នកប្រើ ការពារការធ្វើពាណិជ្ជកម្មឱ្យមានសមធម៌ និងការពារកេរ្តិ៍ឈ្មោះផលិតផលកម្ពុជា នៅលើទីផ្សារអន្តរជាតិ ។

អគ្គនាយកដ្ឋានកាំកុងត្រូល បានដំណើរការត្រួតពិនិត្យទំនិញនាំចេញ-នាំចូលតាមប្រកាសព្រំដែនដោយមានការគាំទ្រដោយរថយន្តពិសោធន៍ចល័ត ធ្វើការវិភាគផលិតផលទំនិញនៅប្រកាសព្រំដែនផ្ទាល់ និងយកគំរូបញ្ជូនមកវិភាគ នៅមន្ទីរពិសោធន៍របស់អគ្គនាយកដ្ឋានផងដែរ ។

**លទ្ធផល :**

- បានរកឃើញ ឃាត់ទុក ឬកំទេចចោល ផលិតផលខូចគុណភាពមួយចំនួនដូចខាងក្រោម ៖
  - + សាច់-ឆ្អឹងមាន ចំនួន ១,២៤៣ គីឡូក្រាម នៅខេត្តបាត់ដំបង
  - + កំទេចនំ-កំទេចមី - ១៣៨ គីឡូក្រាម នៅខេត្តបាត់ដំបង
  - + ណែម - ៣៤០ គីឡូក្រាម នៅខេត្តបាត់ដំបង
  - + ទឹកផ្លែឈើ - ១៦៨ ដប = ៣៣៦ លីត្រ នៅខេត្តបាត់ដំបង

**២. ការត្រួតពិនិត្យពាណិជ្ជកម្ម (ភាគីទី ៣)**

ក្រៅពីការអនុវត្តន៍សកម្មភាពត្រួតពិនិត្យជាលក្ខណៈផ្លូវច្បាប់ អគ្គនាយកដ្ឋានត្រូវបានទទួលអាណត្តិផ្តល់សេវាត្រួតពិនិត្យពាណិជ្ជកម្មលក្ខណៈជាភាគីទី ៣ ដែលជាសកម្មភាពមួយ បំពេញឱ្យតម្រូវការក្នុងកិច្ចសម្រួលពាណិជ្ជកម្មផងដែរ ។

**លទ្ធផល:** អគ្គនាយកដ្ឋានកាំកុងត្រូល បានទទួលសំណើឱ្យត្រួតពិនិត្យអង្គរបស់អង្គការ World Food Programme បានចំនួន ០២ សំណើ ។

**៣. ការឃ្នាំពិនិត្យទីផ្សារ**

ការឃ្នាំពិនិត្យទីផ្សារ គឺជាកិច្ចការបំរើឱ្យគោលដៅអនុវត្តច្បាប់ ទប់ស្កាត់ការធ្វើចរាចរណ៍ផលិតផលខ្វះភាពអនុលោមតាមបញ្ញត្តិ ឬបទដ្ឋានបច្ចេកទេស ដែលជាការបង្កគ្រោះដល់សុខភាពមនុស្ស រួមចំណែកបង្កើនគុណភាព សុវត្ថិភាពផលិតផលផលិតក្នុងស្រុក និងកាត់បន្ថយការនាំចូល ។

ក្រៅពីបញ្ហាគុណភាព ការបង្ក្រាបការកែប្រែបន្លំតាមគ្រប់ទិដ្ឋភាព ក៏ត្រូវបានដំណើរការជាមួយគ្នាដែរ សំដៅការពារផលប្រយោជន៍អ្នកប្រើ និងជម្រុញឱ្យការធ្វើពាណិជ្ជកម្មប្រកបដោយសមធម៌ ។

កម្មវិធីដែលត្រូវបានអនុវត្តក្នុងការត្រួតពិនិត្យមាន៖

- ធ្វើតេស្តបឋមរកវត្តមានសារធាតុគីមីលើផលិតផលស្រស់ និងកែច្នៃមួយចំនួន ព្រមទាំងយកគំរូមកវិភាគនៅមន្ទីរពិសោធន៍ផងដែរ ។

- ត្រួតពិនិត្យសុពលភាពនៃការប្រើប្រាស់ (ថ្ងៃ-ខែ-ឆ្នាំផលិត ឬថ្ងៃ-ខែ-ឆ្នាំផុតកំណត់ប្រើប្រាស់) និងស្លាកសញ្ញាលើសំបកវេចខ្ចប់ ។

- ត្រួតពិនិត្យ និងអប់រំអំពីអនាម័យ និងការរៀបចំជាក់លាក់តាមប្រភេទផលិតផល ។

- ត្រួតពិនិត្យកម្រិតជាតិអ៊ុយរ៉ែដែលមាននៅក្នុងអំបិល និងណែនាំអំពីសារៈសំខាន់ក្នុងការប្រើប្រាស់ អំបិលមានជាតិអ៊ុយរ៉ែ ។

- ត្រួតពិនិត្យ និងធ្វើតេស្តបឋមរកវត្តមានសារធាតុគីមី Sodium Hydrosulfite និង Sulfite លើផលិតផលស្ករត្នោត ។

កិច្ចការនេះ ត្រូវបានគាំទ្រដោយថវិកាពិសោធន៍ចល័ត ធ្វើការវិភាគផលិតផលទំនិញនៅទីផ្សារដោយទទួលបានលទ្ធផលភ្លាម ៗ និងបញ្ជូនគំរូមកវិភាគនៅមន្ទីរពិសោធន៍របស់អគ្គនាយកដ្ឋានផងដែរ ។

**លទ្ធផល :**

- មន្ត្រីកាំកុងត្រូលនៅតាមបណ្តាខេត្ត-រាជធានី បានត្រួតពិនិត្យសុវត្ថិភាពម្ហូបអាហារតាមបណ្តាទីផ្សារ នានាទូទាំងប្រទេសបានចំនួន ១៨២ ផ្សារ ដោយបានដកហូតទំនិញដែលមានភាពមិនប្រក្រតី (ទំនិញក្លែងក្លាយ, ខូចគុណភាព, ផុតកំណត់រយៈពេល ប្រើប្រាស់ ...ល...) មកកំទេចចោលដែលរួមមាន ៖

+ នំ-ស្ករគ្រាប់	ចំនួន	៨៧៥	កញ្ចប់	=	១៣០.៤៨	គីឡូក្រាម
+ មី-បបរ កញ្ចប់/កំប៉ុង	-	១៨៧	កញ្ចប់/កំប៉ុង	=	១៦.០៩	គីឡូក្រាម
+ កំទេចមី	-	៥៦	គីឡូក្រាម			
+ យ៉ាអូរ	-	៣៩	ប្រអប់	=	៣.៩០	គីឡូក្រាម
+ សរសៃគុយទាវ	-	៦.០០	គីឡូក្រាម			
+ ប្រហិត	-	៣៧.៣០	គីឡូក្រាម			
+ ទឹកដោះគោខាប់	-	១០១	កំប៉ុង	=	៣៦.៦៦	គីឡូក្រាម
+ ស្ករត្នោត	-	៥.០០	គីឡូក្រាម			
+ ទឹកដោះគោស្រស់	-	៦២៩	ប្រអប់/កំប៉ុង	=	២០៥.៩០	លីត្រ
+ ម្សៅស៊ុប	-	២២	កញ្ចប់	=	៧.៧០	គីឡូក្រាម
+ ម្សៅធ្វើនំ	-	៦	កញ្ចប់	=	៣.០០	គីឡូក្រាម

+ បន្លែកំប៉ុង	-	២៦ កំប៉ុង	=	៧.៣០ គីឡូក្រាម
+ បន្លែស្រស់-បន្លែជ្រក់	-	២៦.៥០ គីឡូក្រាម		
+ បាហ្វូយ	-	៨២ កញ្ចប់	=	៧៤.៦៩ គីឡូក្រាម
+ បង្កែមលត-បាញ់ឌុក	-	២១ គីឡូក្រាម		
+ ប៉រ	-	៣៨ កំប៉ុង	=	៤.១២ គីឡូក្រាម
+ ទឹកសៀង-ទឹកស៊ីអ៊ីវ-ទឹកម្លេស	-	១៦៥ ដប	=	៦៣.៥៦ លីត្រ
+ សណ្តែកខៀវបំពង	-	៣៥ កំប៉ុង	=	៥.២៥.០០ គីឡូក្រាម
+ ប្រេងឆា-ប្រេងខ្យង	-	៧៧ ដប	=	១៧.៧៩ គីឡូក្រាម
+ ឈាមជ្រូក-ប្រហុក-ត្រីងៀត	-	៤២៧.៨០ គីឡូក្រាម		
+ គ្រឿងឧបភោគ បរិភោគ	-	៦.៨៧ គីឡូក្រាម		
+ ភេសជ្ជៈមាន ឬគ្មានជាតិស្ករ	-	១,៦៨៤ ដប /កំប៉ុង	=	១,៥៩៩.១៧ លីត្រ
+ ឱសថ	-	៦ ប្រអប់	=	០.៥០ គីឡូក្រាម
+ ថ្នាំដុសធ្មេញ	-	០៦ ដប	=	០.១៨ គីឡូក្រាម
+ ថ្នាំលាបសក់	-	៣០ កញ្ចប់	=	០.៥០ គីឡូក្រាម
+ ទឹកសាប៊ូលាងដៃ	-	១៥ ដប	=	៧.៧១ គីឡូក្រាម

បានរៀបចំមន្ត្រីជំនាញរបស់កំកុងត្រូល មានវត្តមានប្រចាំការនៅតាមបណ្តាទីផ្សារ ដើម្បីបង្កលក្ខណៈងាយស្រួលក្នុងការដោះស្រាយបញ្ហា ពាក់ព័ន្ធនឹងសុវត្ថិភាពម្ហូបអាហារជូនប្រជាពលរដ្ឋ អាជីវករ អ្នកលក់ដូរទទួលបានទំនុកចិត្ត និងភាពកក់ក្តៅក្នុងការលក់-ទិញទំនិញម្ហូបអាហារ ។

**៤.ការបង្ក្រាបការក្លែងបន្លំ**

ការបង្ក្រាបការក្លែងបន្លំ ជាភារកិច្ចមួយដ៏សំខាន់ផងដែរ ដើម្បីការពារផលប្រយោជន៍របស់ប្រជាពលរដ្ឋដែលជាអ្នកប្រើប្រាស់ ជៀសវាងការភ័ន្តច្រឡំក្នុងការទិញផលិតផលដែលពុំមានគុណភាពយកមកប្រើប្រាស់ ដែលអាចធ្វើអោយខាតបង់ផលប្រយោជន៍សេដ្ឋកិច្ច (និងអាចប៉ះពាល់ដល់សុខភាព) និងការពារដល់អាជីវកម្ម ពាណិជ្ជកម្មប្រកបដោយសមធម៌ ។

**លទ្ធផល :**

- បានចុះត្រួតពិនិត្យគុណភាពកម្រិតសន្ទស្សន៍អុកតាន (Octance) និងបរិមាណរង្វាស់រង្វាល់ នៅស្ថានីយប្រេង៥នួនៈចំនួន៤០ ដោយបានពិនិត្យឃើញមានស្ថានីយចំនួន០៦ បានដាក់លក់ប្រេងដែលមានកម្រិតលំអៀងផ្នែកបរិមាណ(បាត់បង់) និងមានស្ថានីយចំនួន០៩ បានលក់ប្រេងជូនអតិថិជនមានកម្រិតលំអៀងទាំងផ្នែកគុណភាព (កម្រិតអុកតានទាបជាងបទដ្ឋានកំណត់) និងផ្នែកបរិមាណ ។
- បានចុះត្រួតពិនិត្យ និងតាមដានតម្លៃប្រេង៥នួនៈតាមស្ថានីយ និងដេប៉ូចែកចាយប្រេងនៅទូទាំងប្រទេស ហើយលទ្ធផលបានបង្ហាញឱ្យឃើញថា ស្ថានីយ និងដេប៉ូទាំងអស់ បានគោរពតាមសេចក្តីជូនដំណឹងរបស់ក្រសួងពាណិជ្ជកម្មបានត្រឹមត្រូវ។
- ដោយទទួលបានកិច្ចសហការពីសមត្ថកិច្ចពាក់ព័ន្ធ ពិសេស ព្រះរាជអាជ្ញាអមសាលាដំបូងខេត្តតាកែវ មន្ត្រីកំកុងត្រូលបានចុះបិទសិប្បកម្មផលិត កែច្នៃស្ករត្នោតពីស្ករសម្រុកកន្លែង ដែលមានទីតាំងស្ថិត

នៅស្រុកបាទី ខេត្តតាកែវ ដោយបានរឹបអូសវត្ថុតាងមួយចំនួន ដើម្បី កសាងសំណុំរឿងបញ្ជូនទៅតុលាការ ចាត់ការតាមនីតិវិធី ។

- បានចូលរួមសហការជាមួយសមត្ថកិច្ចពាក់ព័ន្ធ ចុះត្រួតពិនិត្យនៅសិប្បកម្មផលិតនំប៉ាវមួយ កន្លែង នៅខណ្ឌបូស្សីកែវ រាជធានីភ្នំពេញ ដោយបានធ្វើតេស្តបឋមរកសារធាតុគីមីហាមឃាត់ទៅលើ សំបកនំប៉ាវ ស្នូលនំប៉ាវ និងវត្ថុធាតុដើមមួយចំនួនទៀត និងបានដកយកគំរូមួយចំនួនបញ្ជូនទៅមន្ទីរ ពិសោធន៍ អគ្គនាយកដ្ឋានកាំកុងត្រូលផងដែរ។

**៥. ការលើកកម្ពស់ការយល់ដឹងសាធារណៈ**

ដើម្បីជំរុញឱ្យប្រជាពលរដ្ឋ ចេះប្រើប្រាស់ម្ហូបអាហារ ប្រកបដោយសុវត្ថិភាព និងមានអនាម័យត្រឹម ត្រូវ អគ្គនាយកដ្ឋានកាំកុងត្រូលបានអនុវត្តកម្មវិធីអប់រំ និងណែនាំការយល់ដឹងអំពីអនាម័យ ពាក់ព័ន្ធនឹង ផលិតផល (វិធីសាស្ត្រដាក់ស្លែងពាក់ព័ន្ធនឹងការកាន់ប៉ះពាល់, ការរៀបចំទុកដាក់តាំងលក់, កន្លែងលក់ ។ល។) និងរបៀបជ្រើសរើសផលិតផលមានគុណភាព សុវត្ថិភាពមកប្រើប្រាស់ ។

**លទ្ធផល:**

- បានចុះផ្សព្វផ្សាយអនុក្រឹត្យលេខ១៣៣ ស្តីពីការផ្សព្វផ្សាយលក់ផលិតផលសម្រាប់ចិញ្ចឹមទារក និងកុមារ បានចំនួន ០៦លើក នៅរាជធានីភ្នំពេញ។
- បានចុះផ្សព្វផ្សាយអំពីសុវត្ថិភាពម្ហូបអាហារ ដល់សិស្សានុសិស្ស នៅគ្រឹះស្ថានសិក្សា បានចំនួន ០២លើក ដោយមានសិស្សានុសិស្ស លោកគ្រូ-អ្នកគ្រូ និងអាជីវករ ចូលរួមចំនួន ២៥៤ នាក់ ។
- បានបិទផ្ទាំងរូបភាពផ្សព្វផ្សាយ (Posters) អំពីរបៀបពិនិត្យស្លាកសញ្ញាផលិតផលម្ហូបអាហារ ដែលមានសុវត្ថិភាពនៅតាមទីផ្សារ និងទីសាធារណៈ បានចំនួន ៥២៧ ផ្ទាំង។
- បានរៀបចំឲ្យមានឈុតនាកក់ប្លែង ស្កត់ និងបទចម្រៀង ជាលក្ខណៈអប់រំ ផ្សព្វផ្សាយ បង្កើនការ យល់ដឹង ជូនបងប្អូនប្រជាពលរដ្ឋ អំពីបញ្ហាសុវត្ថិភាពម្ហូបអាហារ ។

**៦. បញ្ជូនទំនាក់ទំនងអំពីអនាម័យ និងភូតតាមអនាម័យ (SPS Enquiry Points)**

បានស្រាវជ្រាវ និងពិនិត្យសេចក្តីជូនដំណឹងអំពីអនាម័យ និងភូតតាមអនាម័យបានចំនួន ៣៨ (ផ្នែកសុវត្ថិភាពផលិតផលម្ហូបអាហារចំនួន ២៧ ផ្នែកកិច្ចការពារដំណាំចំនួន ០៦ និងផ្នែកកិច្ចការពារសុខភាព សត្វចំនួន ០៥) ពី ១៤ បុរាណ ។ សេចក្តីជូនដំណឹងទាំងនោះ ត្រូវបានបញ្ជូនទៅស្ថាប័នឬក្រសួងពាក់ព័ន្ធទាំង ស្ថាប័នរដ្ឋ និងឯកជន) ដើម្បីពិនិត្យ និងផ្តល់យោបល់ ។

**៧. ការវិភាគគុណភាពទំនិញ**

មន្ទីរពិសោធន៍នៃអគ្គនាយកដ្ឋានកាំកុងត្រូល បានធ្វើការត្រួតពិនិត្យ និងវិភាគគុណភាព ផលិតផល អំពីចរិតលក្ខណៈផ្នែករូបវន្ត, គីមីសាស្ត្រ, និងផ្នែកមីក្រូជីវសាស្ត្រ ដើម្បីកំណត់អំពីភាពសមស្រប របស់ផលិតផលម្ហូបអាហារ និងមិនមែនម្ហូបអាហារ ។

**លទ្ធផល :**

- មន្ទីរពិសោធន៍អគ្គនាយកដ្ឋានកាំកុងត្រូល បានធ្វើការវិភាគលើផលិតផលចំនួន ៥១៣គំរូ ដោយ បានរកឃើញផលិតផលចំនួន ១០ គំរូ មិនសមស្របតាមបញ្ញត្តិបច្ចេកទេស ។

ផលិតផលមិនសមស្រប ដែលត្រូវបានរកឃើញ ៖

ល-រ	គំរូដែលមិនសមស្រប	ប៉ារ៉ាម៉ែត្រវិភាគ	ចំនួន
១	សាច់ជ្រូក	សំណល់ផ្ទាំបសុពេទ្យ	១

២	ទឹកជ្រលក់	បង់ស្ករអ៊ុចអាស៊ីត	៣
៣	ប៊ីចេង	លី	៥
៤	ទឹកច្រកដប	មីក្រូជីវសាស្ត្រ	១
<b>សរុប</b>			<b>១០</b>

**៨. ការប្រមូលចំណូល**

ប្រាក់ចំណូលគឺបានមកពីកំរៃនៃការត្រួតពិនិត្យទំនិញនាំចូល-នាំចេញ និងការវិភាគគុណភាពទំនិញតាមអត្រាកំណត់ដោយប្រកាសរួម រវាងក្រសួងពាណិជ្ជកម្ម និងក្រសួងសេដ្ឋកិច្ច និងហិរញ្ញវត្ថុលេខ ១៦៤៣ សហវ.ប្រក ចុះថ្ងៃទី ១៦ ខែ ធ្នូ ឆ្នាំ ២០១៤ ស្តីពីការកែប្រែកម្រងសេវាសាធារណៈ នៃតារាងឧបសម្ព័ន្ធភ្ជាប់ នឹងប្រកាសរួមលេខ ៩៨៥ សហវ.ប្រក ចុះថ្ងៃទី ២៨ ខែ ធ្នូ ឆ្នាំ ២០១២ ផ្តល់សេវាសាធារណៈរបស់ក្រសួង ពាណិជ្ជកម្ម ។ ប្រាក់ចំណូលដែលទទួលបានពីកំរៃសេវាត្រួតពិនិត្យក្នុងខែកញ្ញា ឆ្នាំ ២០១៨ មាន ៖

ប្រភេទទំនិញ	តម្លៃទំនិញ (USD)	ប្រាក់ចំណូលកំរៃសេវាត្រួតពិនិត្យ (៛)		ប្រៀបធៀប (៛)
		ខែសីហា ឆ្នាំ ២០១៨	ខែកញ្ញា ឆ្នាំ ២០១៨	
នាំចូល	១,២៥៩,១៨០,៤០៧	៦,៤៨១,៣៧៥,២៩៥	៦,០១៤,៨៧៦,៦៨១	-៤៦៦,៤៩៨,៦១៤
នាំចេញ	១,២០៤,៧៣៤,៨០៩	៥,១១២,៨៥០,០០០	៥,១៣៤,០៩៥,០០០	២១,២៤៥,០០០
<b>សរុប</b>	<b>២,៤៦៣,៩១៥,២១៦</b>	<b>១១,៥៩៤,២២៥,២៩៥</b>	<b>១១,១៤៨,៩៧១,៦៨១</b>	<b>-៤៤៥,២៥៣,៦១៤</b>


ក្នុងខែកញ្ញា ឆ្នាំ២០១៨ អត្តនាយកដ្ឋានកាំកុងត្រូលរកចំណូលបានចំនួន ១១,១៤៨,៩៧១,៦៨១រៀល បើប្រៀបធៀបជាមួយប្រាក់ចំណូលក្នុងខែសីហា ឆ្នាំ២០១៨ ដែលមានចំនួន ១១,៥៩៤,២២៥,២៩៥រៀល ឃើញថយចុះចំនួន ៤៤៥,២៥៣,៦១៤រៀល ស្មើ-៣.៨៤% តែកើនឡើងចំនួន ១,៨៦០,៤៥៥,០៤៧រៀល ស្មើនឹង ២០.០៣% បើប្រៀបធៀបជាមួយប្រាក់ចំណូលក្នុងខែកញ្ញា ឆ្នាំ២០១៧។

**ទិសដៅអនុវត្តខែបន្ទាប់**

- អនុវត្ត “កម្មវិធីត្រួតពិនិត្យការនាំចូល” ទាំងមូលអាហារ និងផលិតផលមិនមែនម្ហូបអាហារ ដែលមានបញ្ញត្តិគ្រប់គ្រង លើមូលដ្ឋាននៃការគ្រប់គ្រងហានិភ័យ ដោយរួមទាំងការកសាង និងធ្វើបច្ចុប្បន្នភាពកំរែព័ត៌មាន ស្តីពីគ្រោះ (Risk Profile) តាមក្រុមទំនិញ និងធ្វើការវិភាគលទ្ធផលដែលរកឃើញ ។
- ពង្រឹងប្រសិទ្ធភាព “ត្រួតពិនិត្យការនាំចេញ” ពិសេសការត្រួតពិនិត្យផ្នែករដ្ឋបាល លើផលិតផលកាត់ដេរ សំដៅបំពេញនូវលក្ខខណ្ឌតម្រូវអំពីវិធាន GSP/MFN និងលើផលិតផលជាប់កំរិតកំណត់ផ្សេងៗទៀត ក្នុងក្របខ័ណ្ឌនៃកិច្ចសម្រួលពាណិជ្ជកម្ម ។
- អនុវត្ត “កម្មវិធីឃ្នាំពិនិត្យទីផ្សារ” ក្នុងប្រទេស តាមរយៈការស្រាវជ្រាវនិងវាយតម្លៃអំពីគ្រោះសំដៅជំរុញឱ្យមានភាពសមស្របតាមបញ្ញត្តិបច្ចេកទេស ពាក់ព័ន្ធនឹងម្ហូបអាហារ និងផលិតផលដែលមានបញ្ញត្តិបច្ចេកទេសគ្រប់គ្រង សំដៅលុបបំបាត់រាល់ការលួចប្រើសារធាតុគីមីហាមឃាត់ និងកាត់បន្ថយឱ្យនៅត្រឹមកំរិតសមស្របនូវសំណល់ថ្នាំសំលាប់សត្វល្អិត លើផលិតផលកសិ-ម្ហូបអាហារសំខាន់ៗ មួយចំនួន ។
- បង្ក្រាបការកែប្រែបន្តពាណិជ្ជកម្មផ្សេងៗ សំដៅការពារផលប្រយោជន៍អ្នកប្រើ ។
- រៀបចំឱ្យមាននីតិវិធីសំរាប់អនុវត្តការងារផ្សេងៗ នៅក្នុងមន្ទីរពិសោធន៍ ជាអាទិ៍ នីតិវិធីសំរាប់ធ្វើតេស្ត នីតិវិធីសម្រាប់យកគំរូ និងនីតិវិធីសំរាប់ការងារគ្រប់គ្រង ។

- ធ្វើការវិភាគជាក់ស្តែងតាម Test Kits និងតាមវិធីសាស្ត្រប្រើឧបករណ៍របស់មន្ទីរពិសោធន៍ នូវគំរូ ម្ហូបអាហារ ជាតិចូអនុវត្តកម្មវិធីឃ្នាំពិនិត្យទីផ្សារ ពិនិត្យសហគ្រាសផលិត និងពិនិត្យតាមសំណើពីប្រភព ផ្សេងៗ ជាពិសេសម្ចាស់សហគ្រាស (ទាំងផ្នែកមេរោគ គីមី និងរូប) ។
- ធ្វើការវិភាគប្រេងឥន្ធនៈ (សម្រាប់ការនាំចូល និងទីផ្សារ) ។
- កសាង និងអនុវត្តកម្មវិធីបណ្តុះបណ្តាលជំនាញគ្រប់គ្រង ជំនាញឯកទេសដល់មន្ត្រី ដោយកំណត់ អត្តសញ្ញាណមន្ត្រីជាក្រុម វិជ្ជាបុគ្គល ដើម្បីមានលទ្ធភាពក្នុងការអនុវត្តន៍ការងារជាលក្ខណៈក្រុម (បណ្តុះ បណ្តាលផ្ទៃក្នុង និងតាមជំនួយបច្ចេកទេសពីដៃគូអភិវឌ្ឍ ឬអង្គការអន្តរជាតិ) ។
- កសាងខ្លឹមសារកម្មវិធី និងដំណើរការអនុវត្ត ការលើកកម្ពស់ការយល់ដឹងសាធារណៈ នៅតាមទី សាធារណៈ សាលារៀន និងបណ្តាញព័ត៌មាននានា ។

ថ្ងៃសុក្រ ៣០ កើត ខែអស្សុជ ឆ្នាំច សំរឹទ្ធិស័ក ព.ស.២៥៦២  
 រាជធានីភ្នំពេញ, ថ្ងៃទី ២១ ខែ កុម្ភៈ ឆ្នាំ ២០១៨


  
**ប្រតិភូរាជរដ្ឋាភិបាល**  
**ទទួលបន្ទុកយុទ្ធសាស្ត្រកំរិតក្រុង**

  
**ប័ក ពេជ្រិទ្ធ**

**កន្លែងទទួល**

- ខុទ្ទកាល័យ ឯកឧត្តមរដ្ឋមន្ត្រី
- ទីស្តីការគណៈរដ្ឋមន្ត្រី
- អគ្គនាយកដ្ឋានរដ្ឋបាល និងហិរញ្ញវត្ថុ
- អគ្គនាយកដ្ឋានពាណិជ្ជកម្មអន្តរជាតិ
- អគ្គនាយកដ្ឋានពាណិជ្ជកម្មក្នុងប្រទេស
- អគ្គនាយកដ្ឋានសេវាពាណិជ្ជកម្ម
- អគ្គនាយកដ្ឋានជំរុញពាណិជ្ជកម្ម
- អគ្គាធិការដ្ឋាន
- ឯកសារ-កាលប្បវត្តិ